

# OBADAIA

1

## ISI 1

**Q**hù Obadaia. Otú a ka Onye-nwe-ayi Jehova siri bayere Edom: Ayi anuwo ihe-ọnunu sitere n'ọnu Jehova, ezigawo kwa ukò n'etiti mba nile, si, Bilienu, ka ayi bilie imegide ya n'agha.

<sup>2</sup> Le, ihe ntà n'etiti mba nile ka M'meworo gi ka i ghọ: ihe eleliworo anya nke-uku ka i bu.

<sup>3</sup> Nganga nke obi-gi arafuwo gi, gi onye bi na nḡawa nile nke nkume di elu, ebe di elu ka ebe-obibi-ya bu; onye nāsi n'obi-ya, Ònye gēme ka m'ridarue ala?

<sup>4</sup> Ọ buru na i felie elu dika ugo, ọ buru kwa na ọ bu n'etiti kpakpando ka edoworo akwu-gi, n'ebe ahu ka M'gēme ka i si rida; ọ bu ihe si n'ọnu Jehova puta.

<sup>5</sup> Ọ buru na ndi-ori abiakute gi, ọ buru na ndi nāpunara madu ihe abia n'abali, (le otú alaworo gi n'iyì nke-uku!) hà agaghi-ezu ihe gēzuru ha n'ori? ọ buru na ndi nāghọọ nkpuru-vine abiakute gi, hà agaghi-aghọfọ nkpuru nke fọduru itutukọ?

<sup>6</sup> Le otú achọputaworo ihe Isọ nke-uku! le otú anubigaworo ọku ókè n'obi inwe àkù-ya ezobere!

<sup>7</sup> Rue ókè-ala ka ndi nile gi na ha nọ n'ọbụba-ndu zipuwo gi: ndi gi na ha nọ n'udo arafuwo gi, nwe ike imegide gi; nri-gi ka ha nēme ka ọ buru ọnyà n'okpuru gi: ọ dighi nghọta di nime ya.

<sup>8</sup> Ọ bughi n'ubọchi ahu, (ọ bu ihe si n'ọnu Jehova puta), ka M'gēme ka ndi-amam-ihe la n'iyì pua n'Edom, me kwa ka nghọta la n'iyì pua n'ugwu Isọ?

<sup>9</sup> Gi Timan, ndi-dike-gi gātu ujo, ka ewe bipu onye ọ bula n'ugwu Isọ site n'ọbụba.

<sup>10</sup> N'ih ihe-ike emere nwa-nne-gi, bú Jakob, ka ihere gēkpuchi gi, agēbipu kwa gi rue mḡe ebighi-ebi.

<sup>11</sup> N'ubọchi i guzoro iche na ncherita-iru, n'ubọchi ndi ala ọzọ dọtara usu-ndi-agha-ya n'agha, mḡe ndi mba ọzọ bata-kwa-ra n'ọnu-uzọ-ama-ya nile, fekwasi Jerusalem nzà, ọbuná gi onwe-gi nọ ka otù nime ha.

<sup>12</sup> Ma elekwasi ubọchi nwa-nne-gi anya n'ubọchi emere ya ka ọ ghọ onye ala ọzọ, aḡu-kwa-la umu Juda n'ubọchi ila-n'iyì-ha; eme-kwa-la ka okwu-ọnu-gi di uku n'ubọchi ahuhu.

<sup>13</sup> Abàla n'ọnu-uzọ-ama ndim n'ubọchi nhuju-anya-ha; gi onwe-gi elekwasi-kwa-la ihe ọjọ ha anya n'ubọchi nhuju-anya-ha, unu atukwasi-kwa-la aka n'àkù-ha n'ubọchi nhuju-anya-ha.

<sup>14</sup> Eguzo-kwa-la n'abu-uzọ, ibipu ndi-ya ọapuru ọapụ; emechibido-kwa-la ndi-ya fọduru nye n'aka ndi-iro-ha n'ubọchi ahuhu.

<sup>15</sup> N'ih na ubọchi Jehova di nso n'isi mba nile: dika i meworo, otú a ka agēme gi; nmeso-gi gālaghachi n'isi-gi.

<sup>16</sup> N'ih na dika unu nūworo ihe n'ugwu nsọm, otú a ka mba nile gāḡu ihe mḡe dum, e, ha

gāñu, loda kwa, we di ka ha akādighi.

**17** Ma n'ugwu Zaion ka ufodu ndi ɓapuru aɓapu gādi, ọ gādi kwa nsọ; ulo Jakob gēnweta kwa ihe-nnweta nile ha.

**18** Ulo Jakob gābu kwa ọku, ulo Josef gāghọ kwa ire-ọku, ma ulo Isọ gāghọ ahihia-ọka, ha gēre kwa ọku n'etiti ha, ripia ha: ọ dighi kwa onye fọduru afodu ulo Isọ gēnwe; n'ihia na Jehova ekwuwo okwu.

**19** Ndi Negeb gēnweta kwa ugwu Isọ; ndi ebe di ala ala gēnweta ndi Filistia: ha gēnweta kwa ọhia Efraim, na ọhia Sameria: Benjamin gēnweta kwa Gilead.

**20** Usu-ndi-agma nka nke umu Israel emere ka ha je biri n'ala ọzọ, bú nke nọ n'etiti ndi Kenean rue Zarefat, na ndi Jerusalem emere ka ha je biri n'ala ọzọ, bú ndi nọ na Sefarad, ha gēnweta kwa obodo nile nke Negeb.

**21** Ndi-nzọputa gārigota kwa n'ugwu Zaion ikpe ugwu Isọ ikpe; ọ bu kwa Jehova gēnwe ala-eze ahu.

For other languages please go to **[www.wordproject.org](http://www.wordproject.org)**